

“श्री महालक्ष्मी जगदंबा संस्थान, कोराडी, ता.कामठी, जि. नागपूर” या तीर्थक्षेत्र विकास आराखड्यास टप्पा ३ व ४ साठी सन २०२५-२६ करीता (२२१७ A०११) या लेखाशिर्ष खाली रु.४०.०० कोटी निधी वितरीत करण्याबाबत.

**महाराष्ट्र शासन
नगर विकास विभाग**

शासन निर्णय क्रमांक:-नासुप्र-२०२५/प्र.क्र.२५०/नवि-१६ (ई-१४११४३९)

मंत्रालय, मुंबई-४०० ०३२.

दिनांक :-१३ नोव्हेंबर, २०२५.

वाचा :-

- (१) शासन निर्णय, नियोजन विभाग, क्र. तीक्ष्णी-२०१५/प्र.क्र.१६/१४४४, दि. २६ मे, २०१५.
- (२) नगर विकास, शासन निर्णय क्र.:नासुप्र-१६२२/प्र.क्र.२२७/नवि-२६, दि. १३ मार्च, २०२३.
- (३) शासन निर्णय क्रमांक:-नासुप्र-२०२३/प्र.क्र.५०८/नवि-१६, दि. ०६ जुलै, २०२३.
- (४) शासन निर्णय क्रमांक:-नासुप्र-२०२३/प्र.क्र.५०८(भाग-१)/नवि-१६, दि. ०८ जानेवारी, २०२४.
- (५) शासन निर्णय क्रमांक:-२०२३/प्र.क्र.५०८(भाग-२)/नवि-१६, दिनांक ०४ मार्च, २०२४.
- (६) शासन निर्णय क्रमांक:-नासुप्र-२०२३/प्र.क्र. ३२०/नवि-१६, दि. १६ डिसेंबर, २०२४.
- (७) शासन निर्णय क्रमांक:-नासुप्र-२०२३/प्र.क्र.५०८(भाग-३)/नवि-१६, दि. २८ मार्च, २०२५.
- (८) वित्त विभाग, शासन परिपत्रक क्रमांक:-अर्थसं-२०२५/प्र.क्र.४४/अर्थ-३, दि. ०७ एप्रिल, २०२५.
- (९) वित्त विभाग, शासन परिपत्रक क्रमांक:-पूरक-२०२५/प्र.क्र.६५/अर्थ-३, दि. १४ जुलै, २०२५.

प्रस्तावना :-

श्री महालक्ष्मी जगदंबा संस्थान कोराडी, ता. कामठी, जि. नागपूर या तीर्थक्षेत्राच्या विकास आराखडा टप्पा-३ व ४ करीता संदर्भाधीन क्र. (२) अन्वये रु.२१४.९४ कोटी रकमेच्या आराखड्यास प्रशासकीय मान्यता प्रदान करण्यात आली आहे. संदर्भाधीन क्र. (३) येथील शासन निर्णयान्वये रक्कम रु.५.०० कोटी, संदर्भाधीन क्र. (४) येथील शासन निर्णयान्वये रक्कम रु. ५.०० कोटी, संदर्भाधीन क्र. (५) येथील शासन निर्णयान्वये रक्कम रु.४०.०० कोटी, संदर्भाधीन क्र. (६) येथील शासन निर्णयान्वये रु.२०.०० कोटी व संदर्भाधीन क्र.(७) येथील शासन निर्णयान्वये रु.२५.०० कोटी असे एकूण रक्कम रु.९५.०० कोटी निधी वितरीत करण्यात आला आहे. तसेच सन २०२५-२६ या आर्थिक वर्षामधील उर्वरीत रक्कम रु.४०.०० कोटी निधी श्री महालक्ष्मी जगदंबा संस्थान, कोराडी, जि.नागपूर या तीर्थस्थळ विकास आराखड्याच्या टप्पा-३ व ४ च्या अंमलबजावणीसाठी नागपूर सुधार प्रन्यासला सहाय्य (कार्यक्रम) या योजनेचा निधी वितरीत करण्याची बाब शासनाच्या विचाराधीन होती.

शासन निर्णय :-

श्री महालक्ष्मी जगदंबा संस्थान, कोराडी, जि.नागपूर या तीर्थस्थळ विकास आराखड्याच्या टप्पा-३ व ४ च्या अंमलबजावणीसाठी सन २०२५-२६ या आर्थिक वर्षामधील उर्वरीत निधी नागपूर सुधार प्रन्यासला सहाय्य (कार्यक्रम) या योजनेअंतर्गत रक्कम रु.४०.०० कोटी (अक्षरी रु. चाळीस कोटी मात्र) निधी वितरीत करण्यास खालील अटी व शर्तीच्या अधीन राहून या शासन निर्णयान्वये मंजुरी देण्यात येत आहे.

२. सदर प्रकल्प ८०% हिस्सा राज्य शासनाचा व २०% हिस्सा नागपूर सुधार प्रन्यास यांचा राहणार आहे. प्रस्तुत विकास आराखडा राबविण्यापुर्वी सदरहु आराखड्यातील प्रत्येक कामाच्या सविस्तर अंदाजपत्रकास सक्षम प्राधिकाऱ्याची तांत्रिक मान्यता प्राप्त झाली असल्याची खातरजमा जिल्हाधिकारी, नागपूर यांनी करून घ्यावी व तदनंतरच सदरचा निधी आहरण व संवितरण अधिकारी यांचेकडे वर्ग करण्यात यावा.

३. सदर विकास आराखड्याअंतर्गतच्या कामांसाठी कार्यान्वयन यंत्रणा “नागपूर सुधार प्रन्यास” राहिल.
४. सदर विकास आराखड्याअंतर्गतच्या कामांच्या “ई निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीचा खर्चाबाबत संदर्भाधीन क्र.(२) येथील शासन निर्णयातील अटी व शर्तीच्या अ.क्र. (५) नुसार कार्यवाही करण्यात येईल.
५. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल.
६. सदर प्रकल्पाअंतर्गतची कामे ज्या जमीनीवर राबविण्यात येणार आहे. त्या जागा नागपूर सुधार प्रन्यासकडे हस्तांतरीत करणे अथवा संबंधितांकडून आवश्यक ते ना-हरकत घेणे आवश्यक राहिल, कुठल्याही खाजगी स्वरूपाची कामे करण्यात येवू नयेत.
७. सदर प्रकल्पाअंतर्गतची कामे संबंधित शहराच्या विकास नियंत्रण नियमावली व विकास आराखड्याशी सुसंगत असल्याची खातरजमा करावी.
८. सदर विकास आराखड्याअंतर्गतच्या कामांना ई-निविदा” कार्यप्रणालीचा अवलंब करणे बंधनकारक राहिल. याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करावी.
९. सदर प्रकल्पाअंतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पहावे.
१०. सदर विकास आराखड्याअंतर्गतच्या कामावर करण्यात येणाऱ्या खर्चामुळे आदर्श आचार संहितेचा भंग होणार नाही याची दक्षता घ्यावी.
११. निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादित (Financial Power) भंग होणार नाही तसेच, कुठलाही शासन नियम / अधिकाराचा भंग होणार नाही हे पहावे.
१२. सदर प्रकल्पाअंतर्गतची कामे सुरू करण्यापूर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे आवश्यक राहिल.
१३. सदर विकास आराखड्याअंतर्गतच्या कामांचे त्रयस्थ पक्षाकडून लेखापरिक्षण करून घेणे बंधनकारक राहिल.
१४. यापूर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात नागपूर सुधार प्रन्यासकडून उपलब्ध करून घेऊन. संबंधित महालेखापाल कार्यालयाकडे सादर करण्याची जबाबदारी जिल्हाधिकारी, नागपूर यांची राहिल. तसेच. उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.
१५. सदर निधी वित्त विभाग, शासन निर्णय क्रमांक:-संकीर्ण-१०.०२/प्र.क्र.१२८/अर्थोपाय, दिनांक ६ जून, २००८ मधील तरतुदीप्रमाणे खर्च करणे बंधनकारक राहिल. सदर निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०२५-२६ करिता वितरीत करण्यात येणाऱ्या सर्व निधीच्या उपयोगिताचे प्रमाणपत्र प्राप्त

करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

१६. या शासन निर्णयानुसार मंजूर व वितरीत करण्यात येत असलेल्या निधीचे नागपूर सुधार प्रन्यास वितरण करण्यासाठी जिल्हाधिकारी, नागपूर यांना नियंत्रक अधिकारी तसेच, जिल्हा प्रशासन अधिकारी, नागपूर यांना आहरण व संवितरण अधिकारी म्हणून घोषित करण्यात येत आहे. सदर शासन निर्णयान्वये मंजूर रक्कम जिल्हाधिकारी, नागपूर यांचेकडे नियंत्रक अधिकारी म्हणून वर्ग करण्यात येत आहे. आहरण व संवितरण अधिकारी यांनी सदरचा निधी आहरीत करून सदरच्या कार्यान्वयन यंत्रणेस वितरीत करावा.

१७. संदर्भाधीन क्र. (१) येथील शासन निर्णयान्वये श्री महालक्ष्मी जगदंब संस्थान, कोराडी ता. कामठी, जि.नागपूर" या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्यानंतर व प्रकल्पास सक्षम प्राधिकाऱ्यांची तांत्रिक मान्यता प्राप्त झाल्यानंतरच सदरचा निधी आहरण व संवितरण अधिकारी यांचेकडे वर्ग करण्यात यावा.

१८. या शासन निर्णयान्वये निधी वितरीत करावयाच्या नागपूर सुधार प्रन्यासयांना या लेखा शिर्षाखाली सन २०२४-२५ करीता वितरीत केलेल्या निधीपैकी ७५% खर्चाचे विनियोग झाल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयका सोबत जिल्हा कोषागारात सादर करावे.

१९. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक /महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिकाऱ्याने करावी. असे गंभीर आक्षेप असल्यास निधी आहरीत करू नये.

२०. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये. असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

२१. आहरण व संवितरण अधिकाऱ्याने सदरचे आहरीत करण्यात येणारे अनुदान तात्काळ संबंधितास वितरीत करावे. सदर निधी वित्त विभाग, शासन निर्णय क्रमांक:-संकीर्ण-१०.०२/प्र.क्र.१२८/अर्थोपाय दिनांक ६ जून, २००८ मधील तरतुदीप्रमाणे खर्ची पडेल याची दक्षता घ्यावी. सदर निधी खर्च करण्याची मुदत संपल्यानंतर अखर्चित निधी संबंधितांनी व्याजासह शासनाच्या खाती तात्काळ जमा करावा.

२२. राज्य शासनाकडून मंजूर करण्यात आलेला निधी तात्काळ संबंधित नागरी कार्यान्वयन यंत्रणा यांना कोणत्याही प्रकारची कपात न करता वितरीत करण्यात यावा. सदरचा निधी जिल्हाधिकारी यांनी थेट वळता करू नये.

२३. संदर्भाधीन क्र. (१) येथील शासन निर्णयानुसार प्रशासकीय मान्यता/तांत्रिक मान्यता देण्यात आल्याची खातरजमा करावी. त्याचप्रमाणे वितरीत करण्यात येणारा निधी ठेव बांधकामाचे स्वरूपात सार्वजनिक बांधकाम विभागास प्रदान करू नये.

२४. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक: संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५, शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ व शासन निर्णय क्रमांक : संकीर्ण-१०.२१/प्र.क्र.६३/अर्थोपाय दिनांक २८ ऑक्टोबर, २०२५ अन्वये कार्यवाही करावी.

२५. सदर शासन निर्णय वित्त विभागाचे शासन परिपत्रक संदर्भाधीन क्रमांक (८) व (९) अन्वये या विभागास प्रदान केलेल्या अधिकारात तसेच सदर परिपत्रकातील अटी व शर्तीच्या अधीन राहून मुक्त करण्यात येत आहे. तसेच संदर्भाधीन क्रमांक (२) येथील परिपत्रकाच्या परिशिष्टातील अ.क्र. ८ मधील तपासणीसुचीतील अ.क्र.१ ते १० मधील लागू असलेल्या अटी व शर्तीची पूर्तता होत असल्याचे प्रमाणित करण्यात येत आहे.

२६. यासंबंधीचा खर्च मागणी क्र. एफ-२, मुख्य लेखाशिर्ष २२१७, नगर विकास, ८०० सर्वसाधारण. १९९. इतर अशासकीय संस्थाना सहाय्य. (००) (११) श्री महालक्ष्मी जगदंबा संस्थान कोराडी, जि. नागपूर या तीर्थक्षेत्र विकास आराखड्याच्या अंमलबाजावणीसाठी नागपूर सुधार प्रन्यासला सहाय्य. ३१. सहायक अनुदाने (वेतनेतर), (२२१७ A ०११). या लेखाशिर्षाखाली सन २०२४-२०२५ मधील मंजूर तरतुदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१११३१७१८२०२८२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सचिन द. सहस्रबुध्दे)
उप सचिव, महाराष्ट्र शासन

प्रत,

१. मा. मुख्यमंत्री महोदयांचे अपर मुख्य सचिव, मंत्रालय, मुंबई.
२. मा. उप मुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
३. मा. उप मुख्यमंत्री (वित्त व नियोजन) महोदयांचे सचिव, मंत्रालय, मुंबई.
४. मा. राज्यमंत्री (नगर विकास) महोदयांचे खाजगी सचिव, मंत्रालय, मुंबई.
५. आयुक्त तथा संचालक, नगरपरिषद प्रशासन संचालनालय, बेलापूर, नवी मुंबई- ४०० ६१४.
६. विभागीय आयुक्त, नागपूर.
७. जिल्हाधिकारी, नागपूर.
८. सभापती, नागपूर सुधार प्रन्यास, नागपूर.
९. महालेखापाल, महाराष्ट्र-१, मुंबई.
१०. महालेखापाल, महाराष्ट्र-२, नागपूर.
११. अधिदान व लेखा अधिकारी, मुंबई.
१२. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१३. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
१४. जिल्हा कोषागार अधिकारी, नागपूर.
१५. जिल्हा प्रशासन अधिकारी, नागपूर.
१६. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१७. कार्यासन नवि-४ नगर विकास विभाग, मंत्रालय, मुंबई.
१८. निवड नस्ती (नवि-१६), नगर विकास विभाग, मंत्रालय, मुंबई.